



राखी सावंत और रितेश ने टीवी पर पहली बार किया एक दूसरे को किस राखी सावंत और उनके पति रितेश के बारे में कई दावे किए गए। कहा गया कि दोनों पति-पत्नि नहीं हैं। रितेश की कुछ तस्वीरें भी वायरल होने लगी थीं, जिसमें वह एक महिला और एक बच्चे के साथ नजर आ रहे थे। रितेश ने भी बताया था कि वह यब सब पैसों और करियर के लिए कर रहे हैं और ऐसा करने के लिए बिग बॉस मेकर्स ने कहा था। वहीं, दर्शक भी सच जानना चाहते थे कि रितेश-राखी के असल पति हैं या नहीं। हालांकि अभी ये बात साफ नहीं हो पाई है, लेकिन राखी-रितेश ने बीते एपिसोड में जो ऐसा किया, उसे देखकर दर्शक हैरान जरूर हैं। दरअसल, लास्ट एपिसोड में राखी और रितेश को ऑनस्क्रीन लिप-लॉक करते देखा गया। दोनों गार्डन एरिया में कुछ घरवालों के साथ बैठे हुए थे और अपनी शादी की बातें शेयर कर रहे थे। तभी घरवालों ने उनसे एक दूसरे को किस करने की डिमांड की और शकिस, किस, किस चिल्लाने लगे। तब रितेश राखी के नजदीक गए। आंखों में आंखें डालकर राखी-रितेश ने लिप किस किया। ऐसा करते हुए रितेश जरा भी नहीं शर्माए, लेकिन राखी उनके हाव-भाव देखकर हैरान हो गईं। इतना सब होने के बाद घरवालों ने दोनों को चिढ़ाना शुरू कर दिया, जिसके बाद राखी शर्म से लाल हो गईं।

### पॉप्युलर कमीडियन भारती सिंह के घर आने वाला है नया मेहमान

पॉप्युलर कमीडियन भारती सिंह और उनके हसबैंड हर्ष लिम्बाचिया ने फैंस को गुड न्यूज दी है। इस कपल के घर अगले साल नया मेहमान आने वाला है। जी हां, भारती मां बनने वाली हैं और उन्होंने अपने नए यूट्यूब चैनल पर एक वीडियो पोस्ट कर ये अपनी प्रेग्नेंसी की खबर सुनाई, जिसका टाइटल है—हम मां बनने वाले हैं। रिपोर्ट के मुताबिक, भारती अप्रैल के आखिरी या मई महीने की शुरुआत में बच्चे को जन्म देंगी। हालांकि, भारती ने एक इंटरव्यू में कहा था कि वो कोरोना की वजह से इस साल मां नहीं बनना चाहती हैं, क्योंकि हॉस्पिटल जाना सेफ नहीं होगा, लेकिन अब वो नए मेहमान का स्वागत करने के लिए पूरी तरह तैयार हैं। भारती ने जो वीडियो शेयर किया है, वो काफी मजेदार है। इसमें वो बाथरूम में बैठी दिखाई दे रही हैं और कहती हैं कि वो पिछले 6 महीने से जब भी प्रेग्नेंसी टेस्ट करती हैं तो सामने एक कैमरा जरूर रखती हैं, ताकि उस गोल्डन मोमेंट को कैच कर सकें। इसके बाद भारती टेस्ट किट के रिजल्ट का इंतजार करने लगती हैं।

### सलमान खान की जगह शहनाज गिल करेंगी शो को होस्ट? जानें क्या है कारण



टीवी के पॉप्युलर रिऐलिटी शो इबिग बॉस 15 इस समय बुरे दौर से गुजर रहा है। टीआरपी रेटिंग में लगातार गिर रहे बिग बॉस के बारे में खबर है कि अब सलमान खान भी कुछ एपिसोड में होस्ट के तौर पर नजर नहीं आएंगे। यह खबर फैंस के लिए चौंकाने वाली है कि अब सलमान खान की जगह बिग बॉस 13 की कंटेस्टेंट शहनाज गिल शो को होस्ट करती नजर आ सकती हैं। बॉलिवुड लाइफ की एक रिपोर्ट की मानें तो सलमान खान कुछ समय तक बिग बॉस के वीकेंड के वॉर एपिसोड शूट करने की स्थिति में नहीं हैं। सलमान अपने श्रद्धांजलि टूर के लिए देश से बाहर रहने वाले हैं ऐसे में वह बिग बॉस की शूटिंग नहीं कर पाएंगे। इसके बाद बिग बॉस के मेकर्स ने शहनाज गिल से संपर्क किया है कि वह सलमान की जगह वीकेंड के वॉर एपिसोड को होस्ट कर लें। हालांकि आगे सलमान खान ही शो के होस्ट के तौर पर नजर आएंगे। शहनाज गिल के फैंस इस बात से जरूर खुश होंगे कि एक बार फिर उनकी चहेती ऐक्ट्रेस बिग बॉस के मंच पर नजर आने वाली हैं।

## हल्दी पर कुछ ऐसे दमक उठे थे कटरीना-विककी

विककी कौशल और कटरीना कैफ ने मुंबई की भागदौड़ से दूर राजे-महाराजाओं का शहर चुना और राजस्थान जाकर शादी रचाई। सवाई माधोपुर इस शादी को लेकर खूब चर्चा में रहा जहां फैमिली और क्लोज फ्रेंड्स के बीच दोनों ने जीवन भर साथ निभाने की कसमें खाई। इस ग्रैंड शादी को लेकर सिक्स सेंसेस फोर्ट चौथ का बरवाड़ा, सवाई माधोपुर में 3 दिनों तक जमकर सेलिब्रेशन चला। शादी के बाद विककी और कटरीना ने इस सेलिब्रेशन की कुछ स्पेशल तस्वीरें सोशल मीडिया पर भी शेयर की हैं। अब इस शादी को लेकर विककी के पिता शाम कौशल ने भी कुछ बातें कही हैं।

विककी के पिता और जाने-माने ऐक्शन डायरेक्टर शाम कौशल ने कहा, कटरीना हमारी फैमिली का हिस्सा बनी हैं और इसे लेकर हम सभी खुश हैं और भाग्यशाली महसूस करते हैं। इन्हें प्यार और आशीर्वाद देने के लिए ईश्वर और सभी लोगों का शुक्रिया। ईश्वर की कृपा हमेशा इन नवविवाहित जोड़ी पर बनी रहे। ईश्वर हम पर बहुत दयालु रहा है। उनसे उनकी बहू कटरीना के साथ बॉन्डिंग पर कुछ कहने को कहा गया तो उन्होंने झट से जवाब दिया, शजरा नए शादीशुदा जोड़े को पहले बात करने दीजिए, इसके बाद मैं इस बारे में कुछ बोलूंगा।

विककी कौशल और कटरीना कैफ ने 9 दिसंबर को राजस्थान के सवाई माधोपुर जिले स्थिति होटल सिक्स सेंस फोर्ट में शादी कर ली है। शादी को काफी सीक्रेट रखा गया। न तो वेन्यू में कोई फोटो ले




सकता था और न कोई बाहरी अंदर जा सकता था। सिर्फ उन्हीं 120 लोगों को एंट्री थी, जिनको काफी गाइडलाइन्स के साथ इनवाइट किया गया था। मतलब उनकी RT-PCR रिपोर्ट नेगेटिव हो। उन्होंने वैक्सीन के दोनों डोज लिए हैं यानी फुलली वैक्सीनेटेड हैं। वेन्यू के बाहर भी काफी टाइट सिक्योरिटी थी, जिससे कोई फोटोग्राफर अंदर न जा सके। लंबे-लंबे पर्दे लगाए गए थे कि कहीं से एक सुराग से भी कुछ अंदर का तामझाम नजर न आ सके। हालांकि काफी इंतजार के बाद कपल ने अपने इन्स्टा हैंडल पर शादी की तस्वीरें शेयर की थीं। जिसके बाद वह तेजी से वायरल भी हुईं। अब दोनों ने शादी के दो दिन बाद यानी आज हल्दी सेरेमनी की तस्वीरें शेयर की हैं।

विककी ने चार फोटों और कटरीना ने भी चार फोटो शेयर की हैं। इन फोटो में हालांकि कैप्शन एक ही है— शुक्र, सब्र, खुशी। दोनों ही तस्वीरों में खुश नजर आ रहे हैं। हल्दी के लेप और गुलाब की पंखुड़ियों में लिपटे हुए कटरीना और विककी बेहद खुश दिख रहे हैं। विककी कौशल की पहली फोटो में कटरीना उनके हाथ में हाथ डाले हुए किसी बात पर ठहाके लगाते हुए दिख रही हैं। वहीं, दूसरी फोटो में सफेद कुर्ता पहने हुए पिता शाम कौशल को हल्दी लगा रहे हैं और तस्वीर से ऐसा नजर आ रहा है कि जैसे उन्होंने कोई ऐसी बात कही है, जिससे सबकी हंसी छूट गई हो।

विककी कौशल और कटरीना ने शादी के तुरंत बाद अपनी वेडिंग तस्वीरें शेयर कीं और अब उन्होंने हल्दी सेरेमनी की तस्वीरें इंस्टाग्राम पर पोस्ट की हैं। दोनों इन तस्वीरों में अपने प्री वेडिंग सेलिब्रेशंस को परिवार वालों के साथ इंजॉय करते दिख रहे हैं। हल्दी सेरेमनी की इन तस्वीरों में से एक तस्वीर विककी कौशल और शाम कौशल की बॉन्डिंग भी नजर आ रही है। इस तस्वीर में पापा अपवने लाडले विककी को हल्दी लगाते दिख रहे हैं और दोनों काफी खुश नजर आ रहे हैं।

## तारक मेहता... के टप्पू शो को कहेंगे अलविदा



तारक मेहता का उल्टा चश्मा शो दर्शकों के बीच बेहद पॉप्युलर है। इसकी लोकप्रियता का अंदाजा इसी बात से लगाया जा सकता है कि ये शो टीवी पर कई सालों से टेलिकास्ट हो रहा है। इसके कई ऐक्टर्स ने शो को अलविदा कहा है और अब इस लिस्ट में एक अहम किरदार भी शामिल हो गया है। ये कोई और नहीं, बल्कि जेठालाल यानि दिलीप जोशी के ऑनस्क्रीन बेटे टप्पू का रोल निभाने वाले ऐक्टर राज अनादकट हैं।

जी हां, तारक मेहता का उल्टा चश्मा सीरियल की फैमिली से अब राज अनादकट भी बाहर होने वाले हैं। वो जल्द ही अपने हिस्से की शूटिंग भी पूरी कर लेंगे। ये खबर सुनकर राज के फैंस को गहरा झटका लगा है।

### क्रिसमस से पहले पूरी कर लेंगे शूटिंग

शो के करीबी सूत्रों ने बताया कि राज पिछले कुछ समय से शो छोड़ने के फैसले पर विचार कर रहे थे और उन्होंने प्रोडक्शन हाउस से बात भी की थी। हालांकि, चीजें बातचीत किसी नतीजे तक नहीं पहुंची। राज के कॉन्ट्रैक्ट का रिनिव्यू भी होना था और आखिरी में ऐक्टर और प्रोडक्शन हाउस ने इसे आगे नहीं बढ़ाने का फैसला किया। उन्होंने शो छोड़ने का फैसला किया। ये भी बताया जा रहा है कि वो क्रिसमस से पहले अपनी शूटिंग पूरी कर लेंगे।

### इन सितारों ने भी शो को कहा अलविदा

हाल ही के सालों में नेहा मेहता और गुरुचरण सिंह जैसे ऐक्टर्स ने तारक मेहता का उल्टा चश्मा छोड़ा है। नेहा को सुनैना फौजदार ने रिप्लेस किया है तो गुरुचरण की जगह बलविंदर सिंह सूरी ने ली है। अब शो छोड़ने वालों की लिस्ट में राज का नाम भी शामिल हो गया है। राज ने भी 2017 में भव्य गांधी को रिप्लेस किया था, जो शो में टप्पू का किरदार निभाकर पॉप्युलर हुए थे। दिलीप जोशी के ऑनस्क्रीन बेटे टप्पू का किरदार निभाकर उनकी लोकप्रियता में काफी इजाफा हुआ था।